

سیر و سوانح

علامہ ابن سلام ہرویؒ

(حیات و خدمات)

پروفیسر نور احمد شاہتاز

تاریخ کے صفحات دوسری صدی کے نصف آخر اور تیسری صدی کے ربع اول میں ایک ایسی نابینہ روزگار مہستی کا پتہ دیتے ہیں جو اپنے عہد کے عبداللہ بن عباسؓ گزرے ہیں۔ تاریخ بغداد میں عبداللہ بن طاہر کے حوالہ سے (۱۲/۴۱) میں لکھا ہے کہ علمائے اسلام چارہی ہیں۔ حضرت عبداللہ بن عباسؓ اپنے دور کے امام اشعریؒ اپنے دور کے، قاسم بن مینؒ اپنے زمانہ کے اور ابو عبید القاسم بن سلامؒ اپنے عہد کے۔

نام و نسب

ابو عبید القاسم بن سلام بغدادی خراسان کے شہر ہرات سے تعلق رکھتے تھے۔ اس لیے بعض مورخین نے ان کے نام کے ساتھ خراسانی اور ہروی لکھا ہے۔ آپ بنی ازد کے غلام تھے۔ بعض نے انصار کا غلام لکھا ہے۔ والد کا نام سلام ہے (یعنی لام کی تشدید کے ساتھ) نہ کہ سلام (لام کی تخفیف سے) ابو الفضل بن العید (۳۶۴ھ) کے ہاں کسی نے ابن سلام (لام کی تخفیف سے) کہا تو علماء بغداد نے اسے برا جانا۔

سلام ہرات کے کسی شخص کے غلام تھے۔ وہ رومی الاصل ہیں۔ کہا جاتا ہے کہ سلام اور ان کے صاحب زادے ابو عبید اپنے مالک کے بیٹے کے ساتھ مدرسہ گئے اور وہاں اساتذ سے جا کر کہا ”علمی القاسم فاتھا کیسہ“ (قاسم کو پڑھائیے یہ بڑے ذہین ہیں) ان عربی الفاظ سے معلوم ہوتا ہے کہ وہ اچھی عربی نہیں جانتے تھے۔

اسی لیے وہ مذکور اور موت تک کا لحاظ نہیں کر سکے۔

علمی مصروفیات

علامہ ابو عبید خراسان کے شہر ہرات میں ۱۵۰ھ میں پیدا ہوئے۔ زبیدی نے ان کا سن ولادت ۱۵۰ھ بیان کیا ہے۔ ابتدائی تعلیم کے بعد اپنے والد گرامی کی خواہش پر نجیبین ہی میں ہرات کو خیر باد کہا اور بصرہ و کوفہ کا رخ کیا جو اس دور کے علمی مراکز تھے۔ وہاں آپ نے نعت (عربی) فقہ، حدیث علم کلام اور دیگر علوم دور اول کے علماء حاصل کیے۔ طلب حدیث کے لیے آپ دمشق گئے اور وہاں شیوخ حدیث سے استفادہ کیا۔ تکمیل علم کے بعد آپ اتالیق مقرر ہوئے چنانچہ بغداد میں شارع بشر و بشریہ پر آپ ایک لڑکے کو پڑھایا کرتے تھے۔ پھر خراسان آئے تو ہرثمہ بن اعین کے بچوں کے اتالیق مقرر ہوئے۔ ہرثمہ الرشید اور المامون کے دور کا معروف فوجی کمانڈر تھا جسے مامون نے ۲۰۰ھ میں قتل کروایا تھا۔ شام کے ایک مشہور قائد ثابت بن نصر بن مالک الحزاعی نے بھی (جو ۱۹۲ھ میں ثغور شام (شام کے سرحدی علاقے) کا بھی والی رہا) علامہ ابو عبید کی خدمات اپنے بیٹے کی تعلیم و تربیت کے لیے حاصل کیں۔ ثغور شام کی ولایت ملنے پر ثابت بن نصر نے علامہ ابو عبید کو طرسوس کا قاضی مقرر کیا۔ آپ ۱۸ برس تک اس علاقے کے قاضی رہے پھر ۲۰۲ھ میں دوبارہ بغداد تشریف لے گئے اور وہاں عبداللہ بن طاہر والی خراسان سے ملاقات کی۔ ابن طاہر نے آپ کی عزت افزائی کی اور دو ہزار درہم ماہانہ وظیفہ مقرر کیا۔ ابو العباس احمد بن یحییٰ ثعلب کہتے ہیں:-

”طاہر بن عبداللہ بن طاہر اپنے والد کی زندگی ہی میں خراسان سے حج کو گیا تو اسحاق بن ابراہیم کے ہاں ٹھہرا۔ پھر اس نے اسحاق کو علماء کی خدمت میں روانہ کیا تاکہ وہ انھیں طاہر سے ملانے کے لیے لائے۔ چنانچہ بعض علماء حدیث و فقہائے کرام ملنے کو آئے ان میں ابن الاعرابی اور ابو نصر (صاحب الاصحی) بھی تھے“

علامہ ابو عبید القاسم بن سلام کو بھی حاضری دربار کا پیغام ملا مگر آپ نے کہا بھیجا کہ: ”علم کی طرف جایا جاتا ہے، علم کو بلایا نہیں جاتا“ اسحاق کو ان کی یہ بات اور پیغام نہایت ناگوار لگا۔ چنانچہ اس نے عبداللہ بن طاہر کی طرف سے انھیں ملنے والا (دو ہزار

درہم ماہانہ) وظیفہ بند کر دیا اور عبداللہ بن طاہر کو واقعہ کی اطلاع بھی کر دی، اس پر عبداللہ نے اسے لکھا: علامہ ابو عبید نے سچ فرمایا اور میں ان کی اس حق گوئی پر ان کا وظیفہ دو گنا کرتا ہوں۔ تم فوراً ان کا سابقہ (روکا ہوا) بھی ادا کرو اور آئندہ بھی (نئی شرح کے مطابق) پابندی سے ادا کرتے رہو۔ چنانچہ اس واقعہ کا دونوں حضرات کے تعلقات پر گہرا اثر ہوا اور ایک دوسرے کی قدر افزائی پہلے سے زیادہ ہو گئی۔ اب تو کیفیت یہ ہوئی کہ علامہ ابو عبید جب بھی کوئی کتاب لکھتے عبداللہ بن طاہر کو تحفہً اس کا نسخہ بھجوا دیتے اور عبداللہ جو اباً مالِ خیر نہ رکرتا۔ کہا جاتا ہے کہ علامہ ابو عبید نے جب اپنی کتاب ”غریب الحدیث“ مکمل کی اور عبداللہ بن طاہر کو بھجوائی تو اس نے بڑی تولیف کی اور کہا ”ایسے شخص کو اپنی عقل و فہم کے مزید جوہر دکھانے کا موقع ملنا چاہیے اور اسے فکر معاش سے آزاد کیا جانا چاہیے۔ چنانچہ اسی کے ساتھ ان کا ماہانہ وظیفہ دس ہزار درہم مقرر ہوا۔“

ابودلف العجلی (۵۲۲۵ھ) کو علامہ ابو عبید کے علمی مرتبہ و مقام کا علم ہوا تو اس نے عبداللہ بن طاہر سے درخواست کی کہ دو ماہ کے لیے انھیں اس کے ہاں بھیجا جائے۔ چنانچہ علامہ تشریف لے گئے اور دو ماہ ابودلف کو میر بانی کا شرف بخشا، واپس کے لیے روانہ ہونے لگے تو ابودلف نے تیس ہزار درہم کا نذرانہ پیش کیا جسے آپ نے یہ کہہ کر قبول کرنے سے انکار کر دیا کہ ”میں ایک ایسے شخص سے متعلق ہوں جو میری تمام ضروریات کا خیال رکھتا ہے پھر کسی اور سے کچھ لینا میرے لیے کیونکر جائز ہو سکتا ہے؟ جب آپ واپس ابن طاہر کے پاس پہنچے تو اسے اس واقعہ کا علم ہو چکا تھا۔ چنانچہ اس نے بھی تیس ہزار درہم پیش کیے جنھیں آپ نے اس کے اصرار پر اس صورت میں قبول کیا کہ وہ رقم کی بجائے کچھ ساز و سامان (تحفے تحائف) خرید کر دے دے تاکہ آپ اپنے وطن جاسکیں، عبداللہ نے البیہی کیا۔

ایسا لگتا ہے کہ علامہ ابو عبید نے کچھ عرصہ ”مرد“ میں بھی گزارا ہے۔ کہا جاتا ہے کہ طاہر بن الحسین الخزامی مشہور کمانڈر (۵۲۰۷ھ) جب خراسان گیا تو اس نے ”مرد“ میں قیام کیا اور مصاحبوں سے کہا کہ کسی ایسے عالم کو بلائیں جو رات بھر اس کے پاس قیام کرے اور صبح سے اس کی مجلس میں کچھ علمی گفتگو ہوتی رہے۔ اسے بتایا گیا کہ یہاں کوئی ایسا بڑا عالم نہیں سوائے علامہ ابو عبید کے کوئی اور نہیں ہے۔ چنانچہ علامہ کو پیغام ملا اور وہ تشریف لے

گئے گفتگو کرنے پر پتہ چلا کہ علامہ عربوں کی تاریخ کے بہت بڑے ماہر اور نحو و لغت و فقہ کے امام ہیں۔ ظاہر نے کہا: آپ کو اس چھوٹے سے شہر میں رکھنا آپ کی قدآور شخصیت کے ساتھ زیادتی ہے۔

اس نے ایک ہزار دینار آپ کی تذر کیے اور کہا ابھی تو میں خراسان کی جنگ میں جا رہا ہوں اور مجھے اچھا نہیں لگتا کہ آپ کو بھی اس سفرِ مشقت میں ڈالوں، آپ یہ ہدیہ قبول فرمائیے، واپسی پر اللہ نے جاہا تو ملاقات ہوگی، علامہ ابو عبیدان دنوں ”غریب المصنف“ لکھنے میں مصروف تھے ظاہر کی واپسی تک آپ نے وہ مکمل کر لی، چنانچہ ظاہر واپسی پر آپ کو اپنے ساتھ سامرہ لے گیا۔

۳۱ھ میں آپ شہور محدث یحییٰ بن معین کے ساتھ مصر تشریف لے گئے جہاں آپ نے تصنیف و تالیف کے کام کو آگے بڑھایا اور اپنی تصنیفات میں مصر کا تذکرہ بھی کیا۔ مصر کے اس علمی سفر کا حال آپ نے اپنی کتاب ”غریب الحدیث“ میں بھی بیان کیا ہے۔

حدیث عقبہ بن عامر کی تشریح میں آپ لکھتے ہیں کہ ”وہ صبیب (سرخ یا زرد رنگ) کا خضاب استعمال کرتے تھے اور صبیب تلوں کے پتوں کا پانی یا نباتات میں سے کوئی نبات ہے اور مصر میں مجھے بتایا گیا کہ ان کا پانی سرخ ہوتا ہے جس کے اوپر سیاہی ہوتی ہے۔ اسی طرح ایک اور حدیث کی تشریح میں لکھتے ہیں۔

”نبی اکرم صلی اللہ علیہ وسلم نے قسّی پہننے سے منع فرمایا ہے۔“ پھر کہتے ہیں ”قسّی“ ایک لباس ہے جو ریشم سے تیار ہوتا ہے اور مصر سے لایا جاتا ہے،“ اصحاب حدیث قسّی کو قاف کے زیر اور سین کی تشدید سے پڑھتے ہیں، جبکہ مصری لوگ اسے قسّی (قاف کے زیر اور سین کی تشدید سے) پڑھتے ہیں اور اس کا تعلق ایک شہر سے بتاتے ہیں جس کا نام ”القس“ ہے اور علامہ کہتے ہیں میں نے وہ شہر دیکھا ہے۔

۳۱ھ میں علامہ ابو عبید عازم حج ہوئے۔ فریضہ حج ادا کیا۔ واپسی کے لیے سواری کرایہ پر حاصل کی تاکہ عراق جا سکیں صبح سویرے روانگی کا پروگرام تھا۔ رات کو خواب میں، نبی اکرم صلی اللہ علیہ وسلم کی زیارت ہوئی دیکھا کہ آپ تشریف فرما ہیں۔ آپ کے آس پاس آپ کے محبوب احباب بیٹھے ہیں اور کچھ لوگ آ جا رہے ہیں، جو

سلام پیش کرتے ہیں اور مصافحہ سے مشرف ہو رہے ہیں، علامہ فرماتے ہیں۔ مگر میں جیسے ہی قریب ہونے کی کوشش کرتا ہوں روک دیا جاتا ہوں۔ پھر میں لوگوں سے پوچھتا ہوں تم مجھے حضور (صلی اللہ علیہ وسلم) سے ملنے کیوں نہیں دیتے؟ جواب ملتا ہے تم نہیں مل سکتے کیوں کہ تم کل عراق جانے کا ارادہ رکھتے ہو۔ میں نے ان (لوگوں) سے کہا اگر یہ وجہ ہے تو میں عراق جانے کا ارادہ ملتوی کر دیتا ہوں۔ لوگ مجھ سے وعدہ لیتے ہیں اور پھر مجھے حضور صلی اللہ علیہ وسلم سے شرف ملاقات کی اجازت مل جاتی ہے، چنانچہ میں حاضر خدمت ہو کر سلام عرض کرتا ہوں، حضور مجھ سے مصافحہ فرماتے ہیں۔ جب صبح ہوئی تو میں نے کرایہ کی سواری واپس کر دی اور عراق واپسی کا ارادہ ترک کر دیا۔

اس روز سے علامہ ابو عبید مکہ ہی میں سکونت پذیر ہو گئے وہیں آپ کا انتقال ہوا اور دور جعفر میں محرم ۲۲۲ھ میں تدفین عمل میں آئی۔ ۲۲۲ھ بعض مورخین نے آپ کا سن وفات ۲۲۲ھ بعض نے ۲۲۳ھ اور بعض نے ۲۲۴ھ بیان کیا ہے۔ آپ نے ۷۳ برس عمر پائی۔ بعض کے بقول آپ کا انتقال ۶۷ برس کی عمر میں ہوا لیکن زیادہ صحیح روایت ۷۳ برس کی ہے۔

اساتذہ

علامہ ابو عبید نے ادب، لغت، حدیث، قرأت اور دیگر علوم اپنے دور کے ممتاز عراقی و شامی علماء سے حاصل کیے۔ آپ کے بعض مشائخ (اساتذہ) کے اسما گرامی (بترتیب حروف تہجی) حسب ذیل ہیں:-

- ۱۔ شیخ الامر علی بن المبارک (م ۱۹۴ھ)
- ۲۔ شیخ اسحاق بن یوسف الازرق (م ۱۹۵ھ)
- ۳۔ شیخ اسماعیل بن جعفر (م ۱۸۰ھ)
- ۴۔ شیخ اسماعیل بن علیہ الاسدی (م ۱۹۳ھ)
- ۵۔ شیخ اسماعیل بن عیاش (م ۱۸۱ھ)
- ۶۔ شیخ الاصمعی البوسید عبد الملک بن قریب (م ۲۱۶ھ)
- ۷۔ شیخ ابن الاعرابی ابو عبید اللہ محمد بن زیاد (م ۲۳۱ھ)
- ۸۔ شیخ الاموی یحییٰ بن سعید (م ۱۹۴ھ)
- ۹۔ شیخ ابو بکر بن عیاش (م ۱۹۳ھ)
- ۱۰۔ شیخ جرید بن عبد الحمید (م ۱۸۷ھ)
- ۱۱۔ شیخ حجاج بن محمد (م ۲۰۶ھ)

- ۱۲۔ شیخ حفص بن غیاث (م ۱۹۴ھ) ۱۳۔ شیخ حماد بن مسعود (م ۲۰۱ھ)
 ۱۴۔ شیخ ابو زیادہ الکلابی زید بن عبداللہ بن الحر (سن وفات معلوم نہیں ہو سکا)
 ۱۵۔ شیخ ابو زید الانصاری سعید بن اوس (م ۲۱۴ھ)
 ۱۶۔ شیخ سعید بن الحکم بن ابی مریم المروری (م ۲۲۴ھ)
 ۱۷۔ علامہ سفیان بن عیینہ (م ۱۹۸ھ) ۱۸۔ شیخ سلیمان بن عبدالرحمن بن حماد (م ۲۵۲ھ)
 ۱۹۔ شیخ سلیم بن عیسیٰ (م ۱۸۸ھ) ۲۰۔ الامام الشافعی محمد بن ادریس (م ۲۰۴ھ)
 ۲۱۔ شیخ شجاع بن ابی نصر (م ۱۹۰ھ) ۲۲۔ شریک بن عبداللہ القاسمی (م ۱۷۷ھ)
 ۲۳۔ شیخ صفوان بن عیسیٰ القسام (م ۲۰۰ھ)
 ۲۴۔ عباد بن عباد المہلبی (م ۱۸۱ھ) ۲۵۔ عبدالاعلیٰ بن مہربن عبدالاعلیٰ الغسانی (م ۲۱۸ھ)

عادات و اطوار

علامہ ابو عبید مہندی کا خطاب کرنے تھے۔ سرخ داڑھی اور سرخ (سرکے) بالوں والے تھے۔ ان کے چہرے سے ہیبت و وقار جھلکتا تھا۔ نہایت عبادت گزار اور کثیر المطالعہ تھے۔ آپ نے اپنی رات کو تین حصوں میں تقسیم کر رکھا تھا۔ ابو بکر بن الانباری کہتے ہیں کہ ”ان کی راتیں، عبادت اور مطالعہ میں گزرتی تھیں۔ تہائی رات یا اس سے بھی کم آرام فرماتے تھے“۔^۱ آپ کا حافظہ قوی اور یادداشت بڑی عمدہ تھی۔ آپ کے ایک شاگرد ابو منصور نصر ابن داؤد صاغانی کہتے ہیں ”ابو عبید فرمایا کرتے تھے کہ ایک نشست میں پچاس حدیثیں یاد کر لینا میرے لیے چنداں مشکل نہ تھا۔“^۲ آپ اپنے اساتذہ و شیوخ حدیث کا حد درجہ احترام کرتے۔ اس کی ایک مثال خود ان کا یہ قول ہے کہ میں نے کبھی کسی استاذ یا شیخ حدیث سے ملاقات کرنی چاہی تو ان کے دروازے پر جا کر ان کے از خود باہر آنے کا منتظر رہا۔ دروازہ کھٹکھٹانا یا دستک دینا سوائے ادب سمجھا۔ اس سلسلہ میں نے ہمیشہ اللہ تبارک و تعالیٰ کے اس ارشاد کو پیش نظر رکھا:

وَلَوْ أَنَّهُمْ صَبَرُوا حَتَّىٰ
 تَخْرُجَ إِلَيْهِمْ لَكَانَ خَيْرًا
 اے نبی ان کے لیے بہتر ہوتا کہ اگر
 وہ آپ کے باہر تشریف لانے تک صبر
 سے انتظار کرتے لیکن

آپ کی علمی دیانت داری کا اندازہ آپ کے اس قول سے کیا جاسکتا ہے جسے آپ کے ایک شاگرد عباس بن محمد الدوری نے نقل کیا ہے کہ شکرِ علم کا تقاضا یہ ہے کہ جب کوئی بات آپ نہ جانتے ہوں پھر آپ کو معلوم ہو جائے اور وہ بات آپ لوگوں سے بیان کریں تو اس اعتراف کے ساتھ بیان کریں کہ مجھے بھی اس کا علم نہیں تھا تا آنکہ فلاں صاحب نے مجھے اس اس طرح یہ بات سکھائی یا سمجھائی اور یوں میرے علم میں یہ بات آئی۔^{۱۲}

آپ کا قول جو اب زر سے لکھنے کے قابل ہے یہ ہے کہ ”متبع سنت شخص ایسا ہے جیسے آگ پر قابو پانے والا اور میرے نزدیک اتباع سنت فی زمانہ اللہ کی راہ میں (جہاد میں) تلوار چلانے سے بھی زیادہ افضل ہے۔“

علم و فضل

علامہ ابو عبید نے اپنی زندگی میں اور بعد از وفات زبردست شہرت پائی آپ کے اپنے دور میں اور بعد کے ادوار میں ہمیشہ آپ کو اچھے الفاظ سے یاد کیا گیا آپ کو ایک متقی، زاہد عابد شب زندہ دار، کریم النفس، مجسمہ اخلاق کریمانہ، فاضل علوم و فنون، تصنیف و تالیف کے ذہنی اور اجتہاد و تبحر علمی کے مالک شخص کی حیثیت سے شہرت حاصل تھی۔

حضرت امام احمد بن حنبلؒ فرماتے تھے: ”علامہ ابو عبیدؒ اساتذہ میں اور آپ کے علم و فضل کی وجہ سے روز بروز آپ کی قدر و منزلت ہم پر واضح ہو رہی ہے۔^{۱۳} سنن ابی داؤد کے جامع علامہ ابو داؤد سلیمان بن اشعث سے علامہ ابو عبید کے بارے میں پوچھا گیا تو آپ نے کہا ”وہ ایک امین و ثقہ عالم ہیں“ معروف محدث و اسماء الرجال کے عالم یحییٰ بن معین سے کسی نے پوچھا کہ ”ابو عبید سے روایت حدیث لینا کیسا ہے؟“ آپ نے جواب دیا مجھ سے ابو عبید کے بارے میں پوچھتے ہو؟ وہ تو ایسی شخصیت ہیں کہ ان سے لوگوں کے بارے میں پوچھا جائے، پھر کہا میں اصمعی کے پاس تھا کہ ابو عبید تشریف لائے، علامہ اصمعی نے انھیں آتا دیکھ کر کہا، جانتے ہو آنے والا کون ہے؟ حاضرین نے کہا ہاں، اصمعی نے کہا جب تک یہ

شخص زندہ ہے لوگوں کو کوئی نقصان نہ پہنچے گا۔^{۴۳}

ابراہیم الحزبی ان کے بارے میں کہتے ہیں ”ابوعبیدہ تو ایسے تھے جیسے پہاڑ میں روح پھونک دی گئی ہو اور اس کی ہر شے بھلی لگ رہی ہو“^{۴۴} قاضی احمد بن کامل کہتے ہیں ”علامہ ابو عبیدہ القاسم بن سلام اپنے مذہب و علم میں انتہائی فاضل تھے، ربانی قسم کے عالم تھے، علوم و فنون اسلامی کے ماہر، قرآن و سنت اور فقہ کے سب سے بڑے عالم، ثقراوی ایسے ثقہ کہ آج تک کسی نے ان کی ثقاہت میں طعن نہیں کیا۔^{۴۵}

الجاحظ نے کتاب المعلمین میں ان کا ذکر اس طرح کیا ہے ”وہ معلمین میں سے اور پھر فقہاء، محدثین میں سے تھے۔ ان کا شمار ماہر علم نجوم میں بھی تھا اور وہ ان علماء میں بھی شامل تھے جو کتاب و سنت، ناسخ و منسوخ، غریب الحدیث اور اراء القرآن کے ماہر سمجھے جاتے تھے۔ جن لوگوں نے علم کے متعدد اصناف میں کتابیں لکھی ہیں علامہ ابو عبیدہ القاسم بن سلام ان میں سرفہرست ہیں۔ آپ ایسے ادیب تھے کہ ان کی طرز پر علم و ادب کی مفید تالیفات کم ہی لوگوں نے لکھی ہوں گی۔“^{۴۶}

ابن درستیہ ان کے بارے میں کہتے ہیں ”آپ بغداد کے محدثین اور کوفیوں کے نظریات پر علم نحو کے زبردست عالم تھے، لغت کے راویوں میں تھے اور قرأت میں بصرہ کے علماء میں منفرد تھے۔ آپ کا شمار ان لوگوں میں ہے جو فنون کثیرہ میں لکھنے اور شہرت پلٹنے والے تھے۔ آپ صاحب فضل و مجدد اور عابد و زاہد صاحب مذہب تھے۔ ابو العباس احمد بن حنبل کا خیال ہے کہ اگر ابو عبیدہ بنی اسرائیل میں ہوتے تو ان کی شان کچھ اور ہی ہوتی۔“^{۴۷}

ہلال بن العلاء الرقی کہتے ہیں ”اللہ نے اس امت پر چار اشخاص کا انعام فرمایا جو اپنے زمانہ کے عبقری تھے، ایک تو امام شافعی کہ جن کی فقہ حدیث قابل داد ہے۔ دوسرے امام احمد بن حنبل کہ جنہوں نے صبر و استقامت سے فتنوں کا مقابلہ کیا، اگر آپ نہ ہوتے تو لوگ کفر کا شکار ہو جاتے، تیسرے یحییٰ بن معین کہ جنہوں نے احادیث رسول کو کذب سے محفوظ کیا اور جو تھے ابو عبیدہ القاسم بن سلام کہ جنہوں نے غریب الحدیث کو بیان کیا۔ اگر وہ ایسا نہ کرتے تو لوگ گمراہ ہو جاتے۔“^{۴۸}

علامہ ابوقدامہ، ابن راہویہ، عبداللہ بن طاہر، ابن حبان، حاکم الازہری، الدانی،

ابن الجزری، ذہبی، الداودی و دیگر مشاہیر علماء و مشائخ نے بھی علامہ ابن سلام کی علمی خدمات کا اعتراف کیا ہے اور انھیں شاندار الفاظ میں خراج عقیدت پیش کیا ہے۔

تالیفات

آپ نے تالیفات کا بڑا ذخیرہ ورثہ میں چھوڑا، ان میں سے بیشتر علوم قرآن کریم، علوم حدیث شریف، لغت، امثال، انساب اور تراجم پر مشتمل ہیں۔ ابن درستیہ کے مطابق آپ کی چھبیس سے زائد مصنفات علوم قرآن، فقہ، غریب الحدیث، امثال، معانی الشعر اور غریب المصنف کے موضوعات پر ہیں۔ اللہ ابن ندیم اور ابن خلکان نے آپ کو صاحب تصانیف کثیرہ لکھا ہے۔ ابو یطیب لغوی کا خیال ہے کہ چونکہ آپ کی تالیفات کو سرکاری سطح پر سراہا جاتا تھا اس لیے ان کی تعداد بہت زیادہ ہے۔ اللہ آپ کی بعض معروف کتابوں کے اسماؤں ابن ندیم نے الفہرست (ص ۱۱۲) میں ذکر کیے ہیں نیز انباہ الرواة (جلد ۳، ص ۲۲)، معجم الادباء (ج ۱۶، ص ۲۶۰) و قیام الاعیان (ج ۴، ص ۶۳)، عیون التواریخ (ص ۲۸۸) مرآة الجنان (ج ۲، ص ۸۸) اور کشف الظنون (جلد ۲، ص ۱۳۸۵) میں آپ کی تالیفات کا ذکر ملتا ہے۔ ہم اختصار کے پیش نظر صرف چند مصنفات کا ذکر کرتے ہیں۔

الاحداث، آداب السلام، ادب القاضی، استدراک المغلط، الامثال السائرة، الاموال، انساب النخیل، الایمان والندور، الحج والتقلیب، المحیض، الخطب والموعظ، الشعراء شواہد القرآن، الطلاق، الطہارة، عدد آی القرآن، غریب الحدیث، غریب القرآن، الغریب المصنف، فضائل الفرس، فضائل القرآن، الفرائد، القضاء و آداب المحاکم، کتاب الایمان و معاملہ و سنہ و استکمال و درجاتہ، کتاب النجوم، المجاز فی القرآن، المذکر والمؤنث، معانی الشعر، معانی القرآن، فضائل انفرمان، المقصور و الممدود، الفناخ والمنسوخ، النسب، نصوص فی الحج، الفناخ بحکمہ

تلامذہ

علامہ کے تلامذہ کی تعداد کا تعین مشکل امر ہے۔ ان کے بعض تلامذہ نے علم و فن

کے میدان میں بڑی شہرت پائی۔ اسما، الرجال کی کتب میں ان کے تلامذہ کے احوال بڑے شرح و بسط سے مذکور ہیں۔ علامہ کے علمی مرتبہ و مقام اور ان کی شہرت کا اندازہ اس سے کیا جاسکتا ہے کہ ان کے تلامذہ میں صحاح ستہ کے بعض مؤلفین، تاریخ و رجال کے ماہرین، لغت و ادب کے ائمہ اور فقر و فناوی کے مصنفین کے نام آتے ہیں۔ ان کے مشہور تلامذہ میں امام احمد بن حنبل، امام بخاری، یحییٰ بن معین، امام ترمذی، امام ابو داؤد سجستانی، علامہ البلاذری، علامہ الثعلبی، علامہ الدارمی، ابن ابی الدنیا، امام علی بن عبدالعزیز البغوی، شیخ ابوالحسن الطوسی، جیسے اکابر علماء شامل ہیں۔^{۵۵}

رب قدیر و کریم حضرت علامہ ابو عبید القاسم بن سلام کے مرقد پر ہزار ہزار رحمتیں نازل فرمائے۔ (آمین)

حواشی و مراجع

- ۱۔ ابن ندیم، الفہرست ص ۱۱۲، مطبوعہ القاہرہ، مصر، ۱۳۳۸ھ۔ 'الخطیب البغدادی، تاریخ بغداد ج ۱۲ ص ۳۰۳، مطبوعہ مصر ۱۹۳۱ھ۔ ابن سعد، طبقات، ج ۷ ص ۳۵۵، مطبوعہ سخاؤ۔ لیڈن۔ ۱۹۰۹ء
- ۲۔ الذہبی، تذکرۃ الحفاظ، مطبوعہ جدیداً یاد دکن۔ ۱۹۵۷م۔ تاریخ بغداد۔ ج ۱۲، ص ۱۵، طبقات ابن سعد، ج ۷، ص ۳۵۵۔
- ۳۔ ابن عساکر، تاریخ مدینہ دمشق، حرف قاف، دارالکتب المصریہ۔
- ۴۔ ابن خلکان، وفيات الاعیان، ج ۴ ص ۲۲ مطبوعہ مصر۔
- ۵۔ روڈلف زلیہلم، الامثال العربیہ القدیمہ، ص ۸۷ مطبوعہ بیروت ۱۹۷۱ء
- ۶۔ ابن عساکر، تاریخ مدینہ دمشق (حرف قاف) الداودی، طبقات المفسرین، مطبوعہ القاہرہ ۱۹۷۲ء
- ۷۔ ابن الاثیر، الكامل، و تاریخ بغداد ج ۱۲ ص ۴۰۴۔ القفطی، انباہ الرواۃ علی انباہ النجاۃ، مطبوعہ، مصر ۱۹۷۳ء
- ۸۔ ابن خلکان، وفيات الاعیان، ج ۴ ص ۶۱۔ یا قوت الحموی، معجم الادبا، ج ۱۴ ص ۲۵۴۔ مطبوعہ احمد رفید، مصر ۱۹۳۶ء۔ ابن عماد الحنبلی، شذرات الذہب، ج ۲ ص ۵۵، مطبوعہ مصر ۱۳۳۵ھ
- ۹۔ امام نووی، تہذیب الاسماء واللغات، ج ۲ ص ۲۵۷، مطبوعہ القاہرہ۔ ابن ندیم، الفہرست، ص ۱۱۲

٩ ابن عساکر، تاریخ دمشق (حرف قاف) انباه الرواة، ج ٣ ص ١٤، معجم الادب، ج ١٤ ص ٢٦٠ -
 نله القفطی، انباه الرواة، ج ٣ ص ١٣ - ابن عساکر، تاریخ دمشق (حرف قاف) ابن الانباری، نزمته
 الالباء، ص ١٣٨، مطبوعه القاہرہ، مصر ١٩٤٨ء - ابقاوت، معجم الادب، ج ١٤ ص ٢٥٥ - ابن کثیر،
 البدایة والنہایة، ج ١٠ ص ٢٩١، مطبعة السعادة، القاہرہ -

١٠ نزمته الالباء، ص ١٢٨، معجم الادب، ج ١٤ ص ٢٥٥، البدایة والنہایة، ج ١٠ ص ٢٩١، تاریخ
 دمشق (حرف قاف) انباه الرواة، ج ٣ ص ١٥ -

١١ نله الصحاح (قوس) ج ٢ ص ٩٦ - ابو عبید القا سم بن سلام، غریب الحدیث، ج ١ ص ٢٣٤،
 مطبوعه حیدرآباد دکن ١٩٦٤ء -

١٢ نله ابوبکر بیدی، طبقات النحویین واللغویین، ص ٢٢٩، القاہرہ ١٩٣٨ء، ابن عماد الخبلی، شذرات
 الذهب، ج ٢ ص ٥٥٥، القاہرہ ١٣٥٠م - محمد بن شاکر الکاتبی، عیون التوارخ، ص ٢٨٨ -
 دارالکتب المصریة - ابن قاضی شہب، طبقات ابن قاضی شہب، ج ٢ ص ٢٢٢ - دارالکتب المصریة -
 نله البخاری، التاريخ الكبير، ج ٢ ص ١٤٢، مطبوعه حیدرآباد دکن، ١٣٦٠ - الزبیدی، طبقات
 النحویین واللغویین، ص ٢١٩، القاہرہ ١٩٥٢م - ابن حجر، تهذيب التهذيب، ج ٨ ص ٣١٥ حیدرآباد دکن
 ١٣٣٦م -
 ١٣ نله خطیب، تاریخ بغداد، ج ١٢ ص ٢١٥ - نزمته الالباء، ص ١٢١ - انباه الرواة، ج ٣ ص ٢٠ - ابن
 مکتوم، تلخیص اخبار النحویین، ص ١٩٢، دارالکتب المصریة -

١٤ نله السیوطی، بقیة الوعاة فی طبقات اللغویین والنحاة، ج ٢ ص ٢٥٢، القاہرہ ١٩٦٢ء - ابن
 الجزری، طبقات ابن الجزری، ج ٢ ص ١١٨، القاہرہ ١٩٣٥ء نیز ابوالفداء، تاریخ ابوالفداء،
 ج ٢ ص ٣٦، مکتبة النهضة مصر - ابن حجر عسقلانی، تهذيب التهذيب، ج ٨ ص ٣١٥، مطبوعه حیدرآباد دکن
 ١٣٦٠م - خطیب بغدادی، تاریخ بغداد، ج ١٢ ص ٢٠٢ - السبکی، طبقات الشافعية، ج ١ ص ٢٤٠،
 مطبوعه القاہرہ ١٣٢٢م - ابن خلکان - وفیات الاعیان - ج ٢ ص ٦١

١٥ نله السبکی، طبقات الشافعية، ج ١ ص ٢٤١ - محمد بن شاکر الکاتبی، عیون التوارخ، ص ٢٨٩،
 دارالکتب المصریة - خطیب، تاریخ بغداد، ج ١٢ ص ٢٠٨ -

١٦ نله الزبیدی، طبقات النحویین واللغویین، ص ٢١٨ - القاہرہ ١٩٥٢م -

١٧ نله الداودی - طبقات المفسرین، ج ٢ ص ٣٦ - القاہرہ ١٩٤٢ء -

١٨ نله المزی، ج ٢ ص ٣١٩ - الداودی، ج ٢ ص ٣٩، تاریخ دمشق (حرف قاف)

- ۲۲۔ الزی، تہذیب الکمال، ۵۵۵۔ عیون التواریخ ۲۸۸۔ تاریخ بغداد ج ۱۲ ص ۱۴۴
- ۲۳۔ تخلص ابن مکتوم، ص ۱۹۲، نزهتہ الالباء، ص ۱۴۱۔ انباء الرواة ج ۳ ص ۲۱
- ۲۴۔ وفیات الاعیان ج ۴ ص ۶۱۔ تہذیب التہذیب ج ۸ ص ۳۱۶۔ البدایہ و النہایہ ج ۱ ص ۲۹۲
- ۲۵۔ بغیۃ الوعاة ج ۲ ص ۲۵۳۔ روضات الجنات ۵۴۶، مرآة الجنان ج ۲ ص ۸۴
- ۲۶۔ معجم الادب ج ۱۶ ص ۲۵۵۔ طبقات النعمین واللغوین ص ۲۱۷
- ۲۷۔ الدوادی، طبقات المفسرین ج ۲ ص ۳۴۔ تاریخ بغداد ج ۱۲ ص ۴۰۴
- ۲۸۔ تاریخ دمشق (حرف قاف) تخلص ابن مکتوم ۱۹۲
- ۲۹۔ وفیات الاعیان ج ۴ ص ۶۱۔ نزهتہ الالباء، ص ۱۴۰۔ تاریخ بغداد ج ۱۲ ص ۱۱۱
- ۳۰۔ نزهتہ الالباء، ص ۱۳۷۔ وفیات الاعیان ج ۴ ص ۶۱۔ معجم الادب ج ۱۶ ص ۲۶۴
- ۳۱۔ ابن ندیم، الفہرست ص ۱۱۳
- ۳۲۔ مراتب النعمین ص ۹۴۔ السبکی، طبقات الشافعیہ ج ۱ ص ۲۶۰
- ۳۳۔ ابن ندیم الفہرست ص ۱۱۲، ۱۱۳۔ وفیات الاعیان ج ۴ ص ۶۲۔ ابن حجر، المعجم المفسر ص ۴۴۔
- بروکلان، تاریخ الادب العربی ج ۲ ص ۱۵۹
- ۳۴۔ میزان الاعتدال ج ۴ ص ۴۱۰۔ الرجزی، العبر ج ۱ ص ۴۱۵۔ نیز ج ۲ ص ۵۴ سے ۶۵ ج ۲ ص ۱۲، ۱۴، ۴۵، ۴۲، ۶۵، بروکلان، تاریخ الادب العربی، ج ۳، ص ۴۲

ادارہ تحقیق و تصنیف اسلامی کی ایک اہم کتاب

ایمان و عمل کا قرآنی تصور

الطاف احمد اعظمی

○ ایمان و عمل کے مروجہ تصور کی کم زور بولوں کی نشان دہی کرتی ہے۔ ○ قرآن و سنت کے نقطہ نظر کی مثال اور نشانیں تشریح کرتی ہے۔ ○ ایمان و عمل کے تقاضے اور دنیا اور آخرت میں کامیابی کی راہ واضح کرتی ہے۔

۱۱ صفحہ کی طباعت۔ خوبصورت سرورق۔ صفحات ۲۸۰ قیمت ۲۵ روپے لاہیری ایڈیشن ۲۰۰۲ء

منظر کا پتا: ادارہ تحقیق و تصنیف اسلامی۔ پان والی کوٹھی۔ دودھ پور۔ علی گڑھ ۲۰۲۰۲